



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ ១៧០ ប.ស.ជ.

សេចក្តីសម្រេច

ស្តីពី

ការបង្កើតគណៈកម្មការគ្រប់គ្រងធនធានខ្សាច់

រាជរដ្ឋាភិបាល

- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៦៩៩/០៨ ចុះថ្ងៃទី ២៣ ខែ មិថុនា ឆ្នាំ ១៩៩៩ ដែលប្រកាសឱ្យប្រើច្បាប់ស្តីពីការបង្កើតក្រសួងធនធានទឹក និងឧតុនិយម
- បានឃើញព្រះរាជក្រមលេខ នស/រកម/០១៩៦/០៣ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសាធារណការ និងដឹកជញ្ជូន
- បានឃើញព្រះរាជក្រមលេខ នស/រកម/០១៩៦/០៥ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងឧស្សាហកម្ម រ៉ែ និងថាមពល
- បានឃើញព្រះរាជក្រមលេខ នស/រកម/០១៩៦/២១ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងបរិស្ថាន
- បានឃើញព្រះរាជក្រមលេខ នស/រកម/០៦៩៩/០៩ ចុះថ្ងៃទី ២៣ ខែ មិថុនា ឆ្នាំ ១៩៩៩ ដែលប្រកាសឱ្យប្រើច្បាប់ស្តីពីការបង្កើតក្រសួងរៀបចំដែនដី នគរូបនីយកម្ម និងសំណង់
- យោងតាមតម្រូវការចាំបាច់របស់រាជរដ្ឋាភិបាល

សម្រេច

ប្រការ ១ : ត្រូវបានបង្កើតគណៈកម្មការគ្រប់គ្រងធនធានខ្សាច់ ដែលមានសមាសភាព ដូចខាងក្រោម :

១- តំណាងក្រសួងធនធានទឹក និងឧតុនិយម

ប្រធាន

២- តំណាងក្រសួងសាធារណការ និងដឹកជញ្ជូន

អនុប្រធាន

៣- តំណាងក្រសួងឧស្សាហកម្ម រ៉ែ និងថាមពល

សមាជិក

៤- តំណាងក្រសួងបរិស្ថាន

សមាជិក

៥- តំណាងក្រសួងរៀបចំដែនដី នគរូបនីយកម្ម និងសំណង់

សមាជិក

ប្រការ២ : គណៈកម្មការគ្រប់គ្រងធនធានខ្សាច់ មានភារកិច្ច :

- ត្រួតពិនិត្យ និងតាមដានការធ្វើអាជីវកម្មបូមខ្សាច់នាំចេញ និងសម្រាប់ការប្រើប្រាស់ក្នុងស្រុក
- ចុះសិក្សា និងកំណត់ទីតាំងដែលត្រូវអនុញ្ញាតឱ្យធ្វើអាជីវកម្មបូមខ្សាច់ឱ្យបានសមស្រប ដើម្បីសម្រួលដល់ផ្លូវនាវាចរណ៍ និងធានាមិនឱ្យមានការប៉ះពាល់ដល់ចរន្តទឹកទន្លេ ដែលជាមូលហេតុនាំឱ្យបាក់ប្រាំងទន្លេ
- សិក្សាអំពីលទ្ធភាពបូមដីទន្លេមេគង្គ ដើម្បីចាក់បំពេញបឹងសម្រាប់អភិវឌ្ឍន៍ក្នុងរាជធានីភ្នំពេញ ដែលមានការអនុញ្ញាតពីរាជរដ្ឋាភិបាល ដោយត្រូវធ្វើការសម្របសម្រួលឱ្យការបូមដីនេះ ដំណើរការក្នុងទិដ្ឋភាពរួម
- ពិនិត្យ និងលើកយោបល់សុំការសម្រេចពីប្រមុខរាជរដ្ឋាភិបាល ដើម្បីលុបចោលនូវអាជ្ញាប័ណ្ណសម្រាប់ធ្វើអាជីវកម្មរបស់ក្រុមហ៊ុន ដែលមិនអនុវត្តតាមការសម្រេចរបស់គណៈកម្មការគ្រប់គ្រងធនធានខ្សាច់
- ធ្វើរបាយការណ៍អំពីលទ្ធផលដែលអនុវត្តបាន ជូនប្រមុខរាជរដ្ឋាភិបាល ។

ប្រការ៣ : គណៈកម្មការគ្រប់គ្រងធនធានខ្សាច់ ត្រូវចូលរួមប្រជុំតាមការអញ្ជើញរបស់ប្រធាន ។

ប្រការ៤ : គណៈកម្មការគ្រប់គ្រងធនធានខ្សាច់ មានលេខាធិការដ្ឋានមួយជានួយការងារ នៅទីស្តីការក្រសួងធនធានទឹក និងឧតុនិយម ហើយមានសិទ្ធិប្រើប្រាស់ត្រារបស់ក្រសួងធនធានទឹក និងឧតុនិយម ។


ប្រការ៥ : រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងធនធានទឹក និងឧតុនិយម រដ្ឋមន្ត្រីក្រសួងសាធារណការ និងដឹកជញ្ជូន រដ្ឋមន្ត្រីក្រសួងឧស្សាហកម្ម រ៉ែ និងថាមពល រដ្ឋមន្ត្រីក្រសួងបរិស្ថាន រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់ រដ្ឋមន្ត្រី រដ្ឋលេខាធិការគ្រប់គ្រងស្ថាប័នពាក់ព័ន្ធ និងសាមីជនដូចក្នុងប្រការ ១ ត្រូវទទួលអនុវត្តសេចក្តីសម្រេចនេះ ចាប់ពីថ្ងៃចុះហត្ថលេខាតទៅ ។

កន្លែងទទួល

- ក្រសួងព្រះបរមរាជវាំង
- អគ្គលេខាធិការដ្ឋានរដ្ឋសភា
- អគ្គលេខាធិការដ្ឋានព្រឹទ្ធសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ដូចប្រការ៥
- ឯកសារ - កាលប្បវត្តិ

រាជធានីភ្នំពេញ ថ្ងៃទី ២៧ ខែ ឧសភា ឆ្នាំ ២០០៦

នាយករដ្ឋមន្ត្រី



ហ៊ុន សែន